



23.5.2018

## **OPINJONI**

tal-Kumitat għall-Impjiegi u l-Affarijiet Soċjali

għall-Kumitat għall-Affarijiet Legali

dwar l-istatut għall-intraprizi soċjali u solidali  
(2016/2237(INL))

Rapporteur għal opinjoni: Heinz K. Becker

(\*) Kumitat assoċjat – Artikolu 54 tar-Regoli ta' Proċedura

(Inizjattiva – Artikolu 46 tar-Regoli ta' Proċedura)

PA\_INL

## SUGĠERIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għall-Affarijiet Legali, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

- A. billi fl-Ewropa hemm varjetà kbira ta' oqfsa regolatorji għall-intrapriżi soċjali u solidali fil-livell nazzjonali b'differenzi kbar f'termini ta' approċċi ġuridiċi (bħal kooperattivi, assoċjazzjonijiet, organizzazzjonijiet tal-karità, intrapriżi mutwi, fondazzjonijiet eċċ.), mudelli kummerċjali u tipi ta' appoġġ pubbliku; billi l-intrapriżi soċjali u solidali huma l-atturi tal-ekonomija soċjali, li hija parti integrali mill-ekonomija soċjali tas-suq Ewropea fil-qasam soċjali u fl-oqsma tal-edukazzjoni, il-kultura u l-ambjent;
- B. billi l-intrapriżi soċjali u solidali jiffaċċjaw l-isfidi soċjetali b'approċċ innovattiv u jagħtu appoġġ essenzjali lill-Istati Membri; billi l-intrapriżi soċjali u solidali jagħtu kontribut siewi għall-innovazzjoni soċjali; billi l-ekonomija soċjali u solidali għandha titqies bhala wiehed mill-muturi fl-iżvilupp ta' suq intern u ekonomija tas-suq soċjalment u ambjentalment sostenibbli fl-Ewropa; billi l-intrapriżi soċjali u solidali qed isibu modi ġodda ta' kif isolvu l-problemi soċjali f'dinja li qed tinbidel b'rata mgħaġġla; billi l-impatt tal-intrapriżi soċjali u solidali, speċjalment matul il-kriżi ekonomika, ġie enfasizzat peress li johlqu impjiegi decenti, inkluzivi, lokali u sostenibbli, irawmu t-tkabbir ekonomiku, iħarsu l-ambjent u jsaħħu l-koeżjoni soċjali u reġjonali<sup>1</sup>;
- C. billi d-digitalizzazzjoni, miri klimatiċi ambizzjużi, il-migrazzjoni, l-inugwaljanzi, l-iżvilupp lokali, speċjalment fl-inhawi marginalizzati, is-servizzi soċjali u tas-saħħa, il-ħtiġijiet tal-persuni b'dizabilità u l-ġlieda kontra l-faqar, l-eskluzjoni soċjali, il-qgħad fit-tul u l-inugwaljanza bejn is-sessi, kif ukoll kompiti ambjentali speċifiċi, joffru potenzjal kbir għall-intraprenditorija soċjali; billi l-intrapriżi tal-ekonomija soċjali u solidali joperaw fis-suq b'mod intraprenditorjali u jassumu riskji ekonomiċi;
- D. billi l-intrapriżi soċjali għandu jkollhom identità komuni fl-Istati Membri kollha, b'attenzjoni għar-rikonoxximent importanti tad-diversità tagħhom; billi l-istudju reċenti mwettaq mid-Direttorat Ġenerali għall-Politiki Interni bit-titlu "A European Statute for Social and Solidarity-based Enterprises" (Statut Ewropew għall-intrapriżi soċjali u solidali) jirrikonoxxi l-valur miżjud tal-azzjoni fil-livell tal-Unjoni u jirakkomanda l-ħolqien ta' statut, kif ukoll tikketta, ċertifikazzjoni jew marka relatata, aktar milli obbligu li tinholq entità ġuridika partikolari għall-intrapriżi soċjali u solidali;
- E. billi ż-zoni rurali joffru opportunitajiet konsiderevoli għall-intrapriżi soċjali u billi, għaldaqstant, huwa essenzjali li titqieghed għad-dispożizzjoni infrastruttura xierqa fir-reġjuni rurali kollha;
- F. billi l-edukazzjoni u t-taħriġ jeħtieġ ikunu oqsma ta' prijorità fl-iżvilupp ta' kultura intraprenditorjali fost iż-żgħażaġh;
- G. billi l-imprizi mutwi li joperaw fis-setturi relatati mal-kura tas-saħħa u l-assistenza soċjali fl-Unjoni jimpjegaw 8,6 miljun persuna u jagħtu appoġġ lil 120 miljun ċittadin;

<sup>1</sup> [http://www.europarl.europa.eu/RegData/etudes/STUD/2017/611030/EPRS\\_STU\(2017\)611030\\_EN.pdf](http://www.europarl.europa.eu/RegData/etudes/STUD/2017/611030/EPRS_STU(2017)611030_EN.pdf)

billi dawn l-impriżi mutwi għandhom sehem ta' 24 % mis-suq u jiġġeneraw aktar minn 4 % tal-PDG tal-Unjoni;

- H. billi r-Regolament (UE) Nru 346/2013 tal-Parlament Ewropew u tal-Kunsill<sup>1</sup> jistabbilixxi l-kundizzjonijiet u r-rekwiżiti għall-ħolqien tal-fondi ta' intraprenditorija soċjali Ewropej;
1. Jenfasizza l-importanza fundamentali tal-madwar 2 miljun intrapriża tal-ekonomija soċjali fl-Ewropa<sup>2</sup>, li jimpjegaw aktar minn 14.5 miljun persuna<sup>3</sup>, kif ukoll l-importanza imprezzabbli tagħhom għall-ħolqien ta' impjiegi ta' kwalità, għall-koeżjoni soċjali u reġjonali u għal aktar tkabbir ekonomiku fis-suq intern;
  2. Jissottolinja li, fil-maġġoranza tal-Istati Membri tal-UE, l-intrapriži soċjali u solidali għandhom storja twila u stabbilew ruħhom bħala parteċipanti essenzjali u importanti fis-suq;
  3. Jistieden lill-Kummissjoni u lill-awtoritajiet nazzjonali jirrispettaw l-ispeċifità jiet storiċi u ġuridiċi tal-intrapriži tal-ekonomija soċjali f'dak li jirrigwarda r-regolamentazzjoni tas-suq;
  4. Jenfasizza li, minhabba d-domanda dejjem akbar għas-servizzi soċjali, l-intrapriži soċjali fl-Unjoni qed isiru dejjem aktar importanti fil-qasam tas-servizzi soċjali li jingħataw lill-persuni li qeghdin f'riskju jew f'sitwazzjoni ta' faqar u esklużjoni soċjali; jenfasizza li l-intrapriži soċjali u solidali m'għandhomx jieħdu post is-servizzi soċjali pprovduti mill-Istat iżda, minflok, għandu jkollhom rwol komplementari għalihom; jiġbed l-attenzjoni għall-importanza tal-intrapriži soċjali u solidali fl-għoti ta' servizzi soċjali, tas-saħħa jew edukattivi u fit-tweġġ ta' kompiti ambjentali speċifiċi f'kooperazzjoni mal-awtoritajiet lokali u l-voluntiera; jenfasizza li l-intrapriži soċjali u solidali għandhom il-potenzjal li jsolvu ċerti sfidi soċjali permezz ta' approċċ "minn isfel għal fuq";
  5. Jirrimarka li l-intrapriži soċjali u solidali jipprovdu opportunitajiet ta' xogħol għall-persuni b'dizabilità u għal persuni minn gruppi żvantaġġati oħra;
  6. Jirrimarka li l-intrapriži soċjali u solidali għandhom bażi lokali u reġjonali b'saħħitha, li tagħtihom il-vantaġġ li jkunu jafu aħjar x'inhuma l-ħtiġijiet speċifiċi u li joffru l-prodotti u s-servizzi meħtieġa fl-inhawi, u b'hekk itejbu l-koeżjoni ekonomika, soċjali u territorjali;
  7. Jinnota li l-intrapriži soċjali u solidali jistgħu jikkontribwixxu biex tiżdied l-ugwaljanza bejn is-sessi u tonqos id-differenza bejn il-pagi tal-irġiel u n-nisa;
  8. Jenfasizza l-importanza tan-networking fost l-intrapriži soċjali, u jistieden lill-Istati Membri jinkoraġġixxu t-trasferiment tal-għarfien u l-aħjar prattiki fl-Istati Membri (pereżempju bit-twaqqif ta' punti ta' kuntatt nazzjonali) u fl-Unjoni kollha, bl-involvement mhux biss tal-intrapriži soċjali u solidali nfushom, iżda anke tal-intrapriži

<sup>1</sup> Ir-Regolament (UE) Nru 346/2013 tal-Parlament Ewropew u tal-Kunsill tas-17 ta' April 2013 dwar il-fondi ta' intraprenditorija soċjali Ewropej (ĠU L 115, 25.4.2013, p. 8).

<sup>2</sup> [https://ec.europa.eu/growth/sectors/social-economy\\_mt](https://ec.europa.eu/growth/sectors/social-economy_mt)

<sup>3</sup> <http://ec.europa.eu/social/main.jsp?catId=738&langId=mt&pubId=7523>, p. 47

tradizzjonali, id-dinja akkademika u partijiet interessati oħra; jistieden lill-Kummissjoni biex, fil-kuntest tal-Grupp ta' Esperti dwar l-Intraprenditorija Soċjali u f'kooperazzjoni mal-Istati Membri, tkompli tiġbor u taqsam informazzjoni dwar prattiki tajba eżistenti, u tanalizza kemm id-data kwalitattiva kif ukoll kwantitattiva dwar il-kontribut tal-intraprizi soċjali u solidali kemm għall-politika pubblika kif ukoll għall-komunitajiet lokali;

9. Jitlob li tinholoq pjattaforma online pubblika Ewropea u multilingwi, li permezz tagħha l-intraprizi soċjali u solidali jkunu jistgħu jiksbu informazzjoni u jagħmlu skambju ta' ideat dwar l-inizjazzjoni, l-opportunitajiet u l-kundizzjonijiet ta' finanzjament tal-Unjoni, il-parteciċipazzjoni fl-akkwist pubbliku u l-istrutturi ġuridiċi possibbli;
10. Jistieden lill-Kummissjoni tintroduċi "tikketta tal-ekonomija soċjali Ewropea" fil-livell tal-Unjoni, applikabbli għall-intraprizi soċjali u solidali u msejsa fuq kriterji ċari mfassla biex tenfasizza l-karatteristiċi speċifiċi ta' dawn l-imprizi u l-impatt soċjali tagħhom, iżżid il-vizibilità tagħhom, thegġegħ l-investiment, tiffacilita l-aċċess għall-finanzjament u għas-suq uniku għal dawk li jixtiequ jespandu fil-livell nazzjonali jew fi Stati Membri oħra, u fl-istess hin tirrispetta l-varjetà ta' forom ġuridiċi u oqfsa eżistenti fis-settur u fl-Istati Membri; jinnota, barra minn hekk, li l-kriterji għandhom jistabbilixxu – kemm f'termini ekonomiċi kif ukoll f'termini soċjali – b'referenza għall-vijabbiltà finanzjarja, l-għan espliċitu li jkunu ta' benefiċċju għall-komunità jew għal grupp speċifiku ta' persuni; jissottolinja li l-enfasi fuq l-aspetti soċjali għandha tkun l-oġettiv ewlieni tal-intraprizi soċjali u solidali; jemmen li l-għoti ta' tikketta bħal din għandu jsir fuq talba tal-intraprizi li jissodisfaw il-kriterji ta' kwalifikazzjoni, pereżempju t-tħaddin ta' oġettiv soċjali, dimensjoni intraprenditorjali, teħid ta' deċiżjonijiet parteciċipattiv, u r-riinvestiment sostanzjali tal-profitti; iqis li t-"tikketta tal-ekonomija soċjali Ewropea" għandha tkun volontarja għall-intraprizi iżda jeħtieġ tiġi rikonoxxuta mill-Istati Membri kollha;
11. Jenfasizza li bħalissa jeżistu kriterji għad-definizzjoni ta' "intraprizi soċjali u solidali" għall-finijiet tal-leġiżlazzjoni eżistenti tal-Unjoni, bħal dawk stabbiliti fir-Regolament (UE) Nru 1296/2013 tal-Parlament Ewropew u tal-Kunsill<sup>1</sup>, li jiddefinixxi "intrapriza soċjali" bħala impriza, irrispettivament mill-forma ġuridika tagħha, li:
  - (a) f'konformità mal-artikoli ta' assoċjazzjoni, l-istatuti jew kwalunkwe dokument ġuridiku ieħor li tkun stabbilita permezz tiegħu, ikollha, bħala oġettiv primarju, l-ilhiq ta' impatti soċjali pożittivi li jistgħu jitkejlu, aktar milli l-ġenerazzjoni ta' profitti għas-sidien, il-membri u l-azzjonisti tagħha, u li:
    - (i) tipprovdi servizzi jew prodotti li jiġġeneraw rendiment soċjali u/jew
    - (ii) tuża metodu ta' produzzjoni ta' oġġetti jew servizzi li jinkludu l-oġettiv soċjali tagħha;
  - (b) tinvesti l-profitti tagħha l-ewwel u qabel kollox biex tilhaq l-oġettiv primarju tagħha u

<sup>1</sup> Ir-Regolament (UE) Nru 1296/2013 tal-Parlament Ewropew u tal-Kunsill tal-11 ta' Diċembru 2013 dwar Programm tal-Unjoni Ewropea għall-Impjiegi u l-Innovazzjoni Soċjali ("EaSI") u li jemenda d-Deċiżjoni Nru 283/2010/UE li tistabbilixxi Faċilità Ewropea ta' Mikrofinanzjament Progress għall-impjiegi u l-inkluzjoni soċjali (GU L 347, 20.12.2013, p. 238).

jkollha implimentati proċeduri u regoli predefiniti li jkopru kwalunkwe distribuzzjoni tal-profitti lill-azzjonisti jew lis-sidien, sabiex ikun żgurat li tali distribuzzjoni ta' profitti ma timminax l-oġettiv primarju; u

- (c) tkun immanigġjata b'mod intraprenditorjali, responsabbli u trasparenti, b'mod partikolari billi tinvolvi lill-ħaddiema, lill-klijenti u lill-partijiet ikkonċernati affettwati mill-attivitajiet kummerċjali tagħha;
12. Jenfasizza l-ħtieġa ta' definizzjoni wiesgħa u inkluziva fil-livell tal-Unjoni, li tenfasizza l-importanza tal-prinċipju li perċentwal sostanzjali tal-profitti magħmula mill-impriza għandhom jiġu riinvestiti jew użati b'tali mod li jintlaħaq l-iskop soċjali tal-intrapriži soċjali u solidali; jenfasizza l-isfidi partikolari li jiffaċċjaw il-kooperattivi soċjali u l-intrapriži soċjali li jippromwovu l-integrazzjoni fis-suq tax-xogħol (WISEs) fil-missjoni tagħhom li jgħinu lil dawk li l-aktar spiss ikunu esklużi mis-suq tax-xogħol, u jishaq fuq il-ħtieġa li dawn l-organizzazzjonijiet ikunu koperti mit-tikketta l-ġdida;
13. Iqis li l-kriterji u r-rekwiżiti ġuridiċi minimi biex tinkiseb u tinzamm "tikketta soċjali Ewropea" jeħtieġ ikunu attività soċjalment utli li għandha tiġi ddefinita fil-livell tal-Unjoni; jirrimarka li din l-attività għandha tkun tista' titkejjel f'termini ta' impatt soċjali f'oqsma bħall-integrazzjoni soċjali tal-persuni vulnerabbli, l-integrazzjoni fis-suq tax-xogħol ta' dawk li jkunu f'riskju ta' esklużjoni f'impjiegi sostenibbli u ta' kwalità, it-tnaqqis tal-inugwaljanzi bejn is-sessi, l-indirizzar tal-marginalizzazzjoni tal-migranti, it-titjib tal-ugwaljanza fl-opportunitajiet permezz tas-saħħa, l-dukazzjoni, il-kultura, u akkomodazzjoni deċenti, u l-ġlieda kontra l-faqar u l-inugwaljanzi; jenfasizza li, fil-prestazzjoni tagħhom, l-intrapriži soċjali u solidali jeħtieġ jikkonformaw mal-aħjar prattiki f'termini ta' kundizzjonijiet tax-xogħol u tal-impjiegi;
14. Jenfasizza li l-ispejjeż u l-formalitajiet meħtieġa biex tinkiseb it-tikketta għandhom jinżammu f'livell baxx kemm jista' jkun, sabiex ma jkunux żvantaġġati l-intrapriži soċjali, speċjalment il-kumpaniji soċjali u solidali li jkunu ta' daqs żgħir jew medju; għaldaqstant, jeħtieġ li l-kriterji komuni tal-Unjoni jkunu sempliċi, ċari u msejsa fuq fatturi materjali – aktar milli formali – u li l-proċeduri rilevanti ma jkunux ta' piż; jinnota li, filwaqt li l-obbligi tar-rappurtar huma għodda raġonevoli sabiex jiġi vverifikat li l-intrapriži soċjali u solidali jkunu għadhom intitolati għat-"tikketta tal-ekonomija soċjali Ewropea", jeħtieġ li l-frekwenza ta' dawn ir-rapporti u l-informazzjoni obligatorja prevista ma jkunux opprimenti żżejjed; jemmen li l-ispejjeż ta' proċess ta' ċertifikazzjoni/tikkettar jistgħu jkunu potenzjalment limitati jekk l-amministrazzjoni ċentrali titwettag fil-livell tal-awtoritajiet nazzjonali li, f'kooperazzjoni mal-intrapriži soċjali u solidali, ikunu jistgħu jaqilbu l-eżekuzzjoni u l-immanigġjar fuq awtoamministrazzjoni nazzjonali wara d-definizzjoni pan-Ewropea tal-kriterji għall-intrapriži soċjali u solidali;
15. Jistieden lill-Kummissjoni u lill-Istati Membri jippromwovu t-"tikketta tal-ekonomija soċjali Ewropea" attivament u jipubblicizzaw il-benefiċċji soċjali u ekonomiċi tal-intrapriži soċjali u solidali, inklużi l-ħolqien ta' impjiegi ta' kwalità u l-koeżjoni soċjali;
16. Jirrimarka li l-implimentazzjoni ta' strategija ta' responsabbiltà soċjali korporattiva bħala parti minn pjan kummerċjali mhijiex biżżejjed biex intrapriża tiġi kklassifikata bħala intrapriża soċjali u solidali, u jenfasizza l-importanza, għaldaqstant, li ssir distinzjoni ċara bejn intrapriża soċjali u solidali u intrapriża impenjata fir-responsabbiltà

soċjali korporattiva (CSR);

17. Jemmen li l-prijoritajiet ta' investiment għall-intrapriži soċjali u tal-ekonomija soċjali m'għandhomx ikunu limitati għall-inklużjoni soċjali, iżda għandhom jinkludu l-impjiegi u l-edukazzjoni, sabiex dawn jirriflettu l-firxa wiesgħa ta' attivitajiet ekonomiċi li jkunu preżenti fihom;
18. Jitlob li l-programm "Erasmus għal Imprendituri Żgħażaġh" jitkompla, li l-baġit tiegħu jintuza b'mod effikaċi u li l-informazzjoni dwar il-programm issir aktar aċċessibbli;
19. Jitlob li jiġu ssimplifikati l-proċeduri għat-twaqqif ta' intrapriża soċjali, sabiex il-burokrazija żejda ma tkunx ta' ostaklu għall-intraprenditorija soċjali;
20. Jistieden lill-Kummissjoni tinkorpora aħjar l-ekonomija soċjali fil-legiżlazzjoni tal-Unjoni sabiex tistabbilixxi kundizzjonijiet ekwi għall-intrapriži soċjali u solidali, minn naha waħda, u forom oħra ta' intrapriži, min-naha l-oħra;
21. Jenfasizza l-hteġa li l-intrapriži soċjali u solidali jingħataw appoġġ billi jingħatalhom biżżejjed finanzjament, peress li s-sostenibbiltà finanzjarja tagħhom hija essenzjali biex jibqgħu jeżistu; jenfasizza l-hteġa li jitravwem l-appoġġ finanzjarju offrut mill-investituri privati u l-entitajiet pubbliċi lill-intrapriži soċjali u solidali fil-livelli reġjonali, nazzjonali u tal-Unjoni, b'attenzjoni speċjali għall-finanzjament tal-innovazzjoni, u jistieden lill-Kummissjoni ssahhaħ id-dimensjoni soċjali tal-fondi eżistenti tal-Unjoni fil-kuntest tal-Qafas Finanzjarju Pluriennali (QFP) li jmiss – jiġifieri dak għal bejn l-2021 u l-2027 – bħalma huma l-Fond Soċjali Ewropew, il-Fond Ewropew għall-Iżvilupp Reġjonali u l-Programm għall-Impjiegi u l-Innovazzjoni Soċjali, sabiex jiġu promossi l-ekonomija soċjali u l-intraprenditorija soċjali; jistieden lill-Kummissjoni ssahhaħ l-implimentazzjoni tal-Programm tal-Unjoni Ewropea għall-Impjiegi u l-Innovazzjoni Soċjali (EaSI) u l-assi tal-Mikrofinanzjament u l-Intraprenditorija Soċjali tiegħu, u żżid is-sensibilizzazzjoni tas-settur finanzjarju dwar il-karatteristiċi u l-benefiċċji ekonomiċi u soċjali tal-intrapriži soċjali u solidali; iqis, barra minn hekk, li, b'mod ġenerali, hemm bżonn appoġġ għal mezz ta' finanzjament alternattivi, bħal fondi ta' kapital ta' riskju, fondi inizjali, mikrokreditu u finanzjament kollettiv, biex jiżiedu l-investimenti f'dan is-settur, abbażi tat-"tikketta tal-ekonomija soċjali Ewropea";
22. Jitlob li l-fondi tal-Unjoni jintużaw b'mod effiċjenti u jenfasizza li l-aċċess għal dawn il-fondi jeħtieġ ikun aktar faċli għall-benefiċjarji, anke biex l-intrapriži soċjali jingħataw appoġġ u jissahhu fl-oġettiv primarju tagħhom li jhallu impatt soċjali aktar milli jimmassimizzaw il-profitt tagħhom, li finalment joffri redditu fuq l-investiment għas-soċjetà fuq żmien twil; jistieden lill-Kummissjoni biex, fil-kuntest tal-QFP 2021-2027 li jmiss, ttwettaq rieżami tal-qafas regolatorju għall-fondi ta' investiment soċjali sabiex tiffaċilita l-aċċess tal-intrapriži soċjali u solidali għas-suq finanzjarju; jitlob, f'dan il-kuntest, kampanja Ewropea effikaċi biex titnaqqas il-burokrazija u tiġi promossa t-"tikketta tal-ekonomija soċjali Ewropea";
23. Jistieden lill-Kummissjoni u lill-Istati Membri jieħdu passi kwantifikabbli biex jizblukkaw u jattiraw l-investiment pubbliku u privat meħtieġ mill-intrapriži soċjali u solidali, fosthom il-promozzjoni ta' "tikketta tal-ekonomija soċjali Ewropea"; jinnota, f'dan ir-rigward, li l-ekonomija soċjali għadha thabbat wiċċha ma' diffikultajiet fl-aċċess

għall-akkwist pubbliku, bħal ostakli relatati mad-daqs u l-kapaċità finanzjarja; itenni l-importanza ta' implimentazzjoni effikaċi tal-pakkett ta' riforma dwar l-akkwist pubbliku min-naħa tal-Istati Membri sabiex ikun hemm parteċipazzjoni akbar minn dawn l-intraprizi fil-proċeduri ta' offerti għal kuntratti pubbliċi, billi jipubblicizzaw aħjar ir-regoli, il-kriterji u l-informazzjoni dwar l-offerti, itejbu l-aċċess għall-kuntratti għal dawn l-intraprizi, anke permezz ta' klawnsoli u kriterji soċjali, jissimplifikaw il-proċeduri u jfasslu l-offerti b'tali mod li jagħmluhom aċċessibbli għal operaturi iżgħar;

24. Jagħraf li huwa importanti li l-intraprizi fl-ekonomija soċjali u solidali jingħataw appoġġ finanzjarju; jistieden lill-Kummissjoni tqis l-ispeċifiċitajiet tal-intraprizi soċjali li jirċievu għajnuna mill-Istat; jipproponi li jiġi ffaċilitat l-aċċess għall-finanzjament fuq l-eżempju tal-kategoriji stabbiliti fir-Regolament tal-Kummissjoni (UE) Nru 651/2014<sup>1</sup>;
25. Jishaq fuq il-fatt li l-Kummissjoni u l-Istati Membri, kif ukoll l-awtoritajiet reġjonali u lokali, għandhom jissimplifikaw id-dimensjoni tal-intrapriża soċjali fil-politiki, il-programmi u l-prattiki rilevanti;
26. Jenfasizza li dawk li l-aktar spiss ikunu esklużi mis-suq tax-xogħol jehtieġ isirulhom offerti ta' impjieg, bir-riintegrazzjoni tal-persuni qiegħda fit-tul u l-ġlieda kontra l-faqar b'mod ġenerali;
27. Jinnota li, minbarra l-finanzjament, l-ġħoti ta' servizzi edukattivi u taħriġ għall-individwi impjegati mill-intraprizi soċjali – speċjalment biex jitrawmu l-ħiliet intraprenditorjali u l-ġħarfien ekonomiku bażiku dwar kif titmexxa intrapriża – kif ukoll l-ġħoti ta' appoġġ speċjalizzat, flimkien mas-simplifikazzjoni tal-amministrazzjoni, huma kruċjali biex jissahħah it-tkabbir ta' dan is-settur; jistieden lill-Istati Membri jimplimentaw politiki mmirati lejn trattament fiskali favorevoli għall-intraprizi soċjali;
28. Jenfasizza bil-qawwa li r-regoli ta' kif joperaw l-intraprizi soċjali jridu jirrispettaw il-prinċipji ta' kompetizzjoni ġusta u ma jippermettux kompetizzjoni ingusta, sabiex l-intraprizi żgħar u medji jkunu jistgħu jiffunzjonaw kif suppost.

---

<sup>1</sup> Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).



**INFORMAZZJONI DWAR L-ADOZZJONI  
FIL-KUMITAT LI JINTALAB JAGĦTI OPINJONI**

<b>Data tal-adozzjoni</b>	15.5.2018
<b>Riżultat tal-votazzjoni finali</b>	+: 40 -: 3 0: 0
<b>Membri preżenti għall-votazzjoni finali</b>	Laura Agea, Brando Benifei, Vilija Blinkevičiūtė, Enrique Calvet Chambon, David Casa, Geoffroy Didier, Martina Dlabajová, Lampros Fountoulis, Elena Gentile, Arne Gericke, Marian Harkin, Danuta Jazłowiecka, Agnes Jongerius, Jan Keller, Ádám Kósa, Agnieszka Kozłowska-Rajewicz, Jean Lambert, Jérôme Lavrilleux, Jeroen Lenaers, Verónica Lope Fontagné, Javi López, Thomas Mann, Joëlle Mélin, Miroslav Mitrofanovs, Elisabeth Morin-Chartier, Emilian Pavel, Georgi Pirinski, Robert Rochefort, Claude Rolin, Siôn Simon, Romana Tomc, Marita Ulvskog, Jana Žitňanská
<b>Sostituti preżenti għall-votazzjoni finali</b>	Georges Bach, Tania González Peñas, Sergio Gutiérrez Prieto, Krzysztof Hetman, Miapetra Kumpula-Natri, Joachim Schuster, Helga Stevens, Neoklis Sylikiotis
<b>Sostituti (skont l-Artikolu 200(2)) preżenti għall-votazzjoni finali</b>	Dominique Bilde, Dietmar Köster

**VOTAZZJONI FINALI B'SEJHA TAL-ISMIJIET  
FIL-KUMITAT LI JINTALAB JAGHTI OPINJONI**

<b>40</b>	<b>+</b>
ALDE	Enrique Calvet Chambon, Martina Dlabajová, Marian Harkin, Robert Rochefort
ECR	Arne Gericke, Helga Stevens, Jana Žitňanská
EFDD	Laura Agea
GUE/NGL	Tania González Peñas, Neoklis Sylikiotis
PPE	Georges Bach, David Casa, Geoffroy Didier, Krzysztof Hetman, Danuta Jazłowiecka, Adam Kósa, Agnieszka Kozłowska-Rajewicz, Jérôme Lavrilleux, Jeroen Lenaers, Verónica Lope Fontagné, Thomas Mann, Elisabeth Morin-Chartier, Claude Rolin, Romana Tomc
S&D	Brando Benifei, Vilija Blinkevičiūtė, Elena Gentile, Sergio Gutiérrez Prieto, Agnes Jongerius, Jan Keller, Dietmar Köster, Miapetra Kumpula-Natri, Javi López, Emilian Pavel, Georgi Pirinski, Joachim Schuster, Siôn Simon, Marita Ulvskog
VERTS/ALE	Jean Lambert, Mirosłavs Mitrofanovs

<b>3</b>	<b>-</b>
ENF	Dominique Bilde, Joëlle Mélin
NI	Lampros Fountoulis

<b>0</b>	<b>0</b>

Tifsira tas-simboli użati:

+ : favur

- : kontra

0 : astensjoni